

بِسْمِ اللّٰهِ الرَّحْمٰنِ الرَّحِیْمِ

مسئلہ ختم نبوت سلسلہ اور قادیانی فتنا



دوسرا فقرہ کے قلم سے

وقال الله تعالى: ' ما كان محمد اباحد من رجالكم ولكن رسول الله و
خاتم النبيين وكان الله بكل شئ عليماً (الاحزاب: 40)

وقال النبي صلى الله عليه وسلم: ان الرساله والنبوۃ قد انقطعت فلا
رسول بعد ولا نبي، عن ثوبان قال قال النبي صلى الله عليه وسلم؛ انه سيكون
في امتي ثلاثون كذابون كلهم يزعم انه نبي وانا خاتم النبيين لا نبي بعدى -
ترمذی رقم الحدیث (2219)

مذکورہ بالا آیت اور احادیث شریفہ سے قطعیت کے ساتھ یہ بات ثابت ہو گئی ہے کہ
نبی کریم صلی اللہ علیہ وسلم آخری نبی اور رسول ہیں۔ آپ کے بعد سلسلہ نبوت و رسالت ختم ہو گیا
ہے۔ آپ کے بعد نبوت و رسالت کا اعلان کرنے والا کذاب اور جال ہوگا۔ اس کا دعویٰ باطل
اور مردود ہوگا۔

اللہ تعالیٰ نے نبی کریم صلی اللہ علیہ وسلم کو حجۃ الوداع کے موقع پر دین کی تکمیل کی
بشارت سنادی فرمایا:۔ اليوم اکملت لکم دینکم واتممت علیکم نعمتی ورضیت
لکم الاسلام دیناً (المائدہ: 3) اور یہ بھی فرمادیا۔ اسلام ہی وہ واحد دین ہے جو قابل قبول
ہے۔ فرمایا: ومن یتبع غیر الاسلام دیناً فلن یقبل منه وهو فی الآخرۃ من الخاسرین
(آل عمران: 85) اللہ تعالیٰ کو جو دین مطلوب ہے وہ صرف اسلام ہے جو خاتم النبیین پر نازل ہوا۔
نبی اور رسول اس لیے مبعوث کیے جاتے ہیں کہ وہ اللہ تعالیٰ کا پیغام اس کی ہدایات و
تعلیمات اس کے بندوں تک پہنچائیں۔ چونکہ اللہ تعالیٰ سے براہ راست کوئی بشر ہمکلام نہیں ہو
سکتا اور نہ ہی ہر شخص پر وحی نازل ہوتی ہے۔ یہ صرف انبیاء کرام کا خاصہ ہے۔ کہ وہ اللہ تعالیٰ سے



5

ہم کلام بھی ہو سکتے ہیں۔ اور ان پر بذریعہ جبریل علیہ السلام وحی

بھی نازل ہوتی ہے۔ فرمایا: وماکان لبشر ان یکلمہ اللہ الا

وحیا او من وراء حجاب او یرسل رسولا فیوحی باذنه ما یشاء انہ علی حکیم

(الشوریٰ 51)

اب چونکہ دین مکمل ہو گیا اللہ تعالیٰ نے انسان کے لیے جو ہدایات و تعلیمات اور احکام و نواہی نازل کرنے تھے۔ وہ رسول رحمت صلی اللہ علیہ وسلم کے ذریعے مکمل کر دیے اب یہی تعلیمات قیامت تک کے لیے کافی ہیں۔ اس میں اضافے کی ضرورت نہیں لہذا آپ صلی اللہ علیہ وسلم کے وصال کے بعد وحی کا سلسلہ بھی ختم ہو گیا جب وحی منقطع اور ہمیشہ کے لیے بند ہو گئی۔ تو پھر کسی نبی رسول یا پیغمبر کی ضرورت بھی نہ رہی۔ اس حقیقت کی روح سے آپ صلی اللہ علیہ وسلم آخری نبی ہیں۔ اور یہ ایک فیصلہ کن امر ہے اس پر بحث و مناظرہ کی قطعاً ضرورت نہیں۔ یہ فیصلہ ہو چکا یہی ہمارا ایمان ہے۔

مسئلہ ختم نبوت پر بحث یا مناظرہ کرنے والوں کے لیے لحوہ فکر یہ ہے؟ کیا انہیں نبوت ختم ہونے پر شک ہے۔ کیا مناظرہ یا بحث کے بعد اس کا فیصلہ ہونا باقی ہے؟ آیا مناظرہ کرنے والے یہ طے کریں گے کہ رسول اللہ صلی اللہ علیہ وسلم پر نبوت ختم ہو گئی ہے۔ یا نہیں..... ہرگز نہیں۔

اصل مسئلہ ختم نبوت نہیں۔ بلکہ آنجنابی غلام احمد قادیانی کا فتنہ اور شرانگیزی ہے۔ اس پر بات ہونی چاہیے۔ کیا یہ کذاب اور دجال اس لائق ہے۔ کہ اسے انسان کے ادنیٰ مرتبے پر بھی قبول کیا جاسکے۔ اور یہ بھی دیکھنا ہے۔ کہ اس کی تعلیمات میں وہ کون سا پہلو ہے۔ جو انسانوں کی بھلائی کا ذریعہ ہے۔ اس کی جملہ باتیں اللہ تعالیٰ سے بغاوت و سرکشی پر مبنی ہیں۔ جو اہل فیصلے اللہ رب العزت نے فرمادیئے۔ یہ بد بخت ان کی مخالفت کرتا ہے۔ اس کے تمام دعوے کفر ظلم اور جہالت پر مبنی ہیں۔ عقلاً اور نقلاً اس کی کوئی تائید نہیں کی جاسکتی ہے۔ یہ اپنے دعوے کے نتیجے میں از خود ہی دائرہ اسلام سے خارج ہو گیا۔ اس لیے کہ اسلام کا دائرہ نبی کریم صلی اللہ علیہ وسلم کے گرد گھومتا ہے۔ جو آپ کو خاتم النبیین مانتا ہے۔ اور کسی قسم کی کوئی تائید نہیں کرتا۔ وہ اسلام کے دائرہ میں رہتا ہے۔ لیکن جیسے ہی وہ رسالت مآب صلی اللہ علیہ وسلم کی نبوت کے بارے میں شہادت پیدا

کرتا ہے اور آپ کو کامل رسول کے ساتھ خاتم النبیین نہیں مانتا وہ
 از خود ہی اس دائرے سے نکل جاتا ہے اور کسی دوسرے دائرے
 میں داخل ہو جاتا ہے جس پر اس کا ایمان ہے۔ لہذا یہ امر بھی طے شدہ ہے۔ اس پر کسی کو اصرار نہیں
 کرنا چاہیے۔ کہ وہ رسول اکرم صلی اللہ علیہ وسلم کی نبوت کا تو قائل ہے۔ لیکن آپ کے بعد نبوت
 کے خاتمے کا قائل نہیں بلکہ غلام احمد قادیانی کو نبی مانتا ہے۔ انہیں قادیانی کا دائرہ تسلیم کرنا چاہیے
 جس کا اسلام اور مسلمانوں سے قطعاً کوئی تعلق ہیں اور اپنے آپ کو قادیانی کہلائیں یا کچھ اور لیکن
 مسلمان ہرگز ہرگز نہیں۔ 1819ء میں جب آنجنابی غلام احمد قادیانی نے پہلے مہدویت کا اعلان
 کیا۔ اس کے بعد مسیح موعود اور آخر میں نبوت کا اعلان کر دیا۔ عام مسلمان اس کے پرفریب دعادی
 سے قطعاً آگاہ نہ تھے۔ یہ تو مولانا محمد حسین بنا لوی رحمہ اللہ کا کارنامہ ہے جنہوں نے سب سے
 پہلے اس فتنے کے خلاف آواز اٹھائی۔ اس تحریک کا آغاز ان کے اس خط سے ہوا۔ جس میں انہوں
 نے غلام احمد سے وضاحت طلب کی اور اس جھوٹے دعوے کے بارے میں استفسار کیا۔ اور انہوں
 نے جواب صرف اتنا لکھا ”جو تم نے سمجھا وہ ٹھیک ہے“ یہی سے یہ معاملہ رسائل و جرائد تک پہنچا۔
 اور تعلیم یافتہ لوگ اس فتنے سے آگاہ ہونے لگے۔ تحریک کا دوسرا اور اشتہارات کی شکل میں
 سامنے آیا۔ چونکہ اس دور میں ذرائع ابلاغ بہت محدود تھے۔ ایک جگہ کی خبر دوسری جگہ دیر سے
 پہنچتی۔ اور اس کا ذریعہ بھی یا تو مسافر ہوتے یا کوئی تاجر۔ لیکن یہ اشتہارات جگہ جگہ چسپاں کر دیے
 جاتے۔ خوب تشہیر ہوتی ان کے ذریعے مناظرہ کا چیلنج دیا جاتا۔ اور موضوع آنجنابی غلام احمد کے
 دعوے ہوتے۔ لیکن یہ اپنی زندگی میں کبھی کسی مناظرے میں سامنے نہ آیا۔ اس کے حواری آتے۔
 اور بدترین شکست سے دوچار ہوتے اور آخر کار 1901ء میں تحریک آخری مرحلے میں داخل
 ہوئی جس میں مباہلے کے چیلنج ہوئے۔ جس کے جواب میں 1901ء میں ہی مرزا قادیانی نے
 دعا پڑھنی ایک اشتہار مولانا ثناء اللہ امرتسری رحمۃ اللہ علیہ کے خلاف شائع کیا اور کہا جو جھوٹا ہے وہ
 دوسرے کی زندگی میں مرجائے گا۔ اللہ تعالیٰ نے حق کو ظاہر کرنا تھا۔ لہذا 1908ء میں خود مرزا
 آنجنابی ہو گئے۔ جبکہ مولانا ثناء اللہ امرتسری کو اللہ تعالیٰ نے لمبی عمر عطا فرمائی اور آپ 1948ء کو
 سرگودھا میں فوت ہوئے۔ اللهم اغفر لہ وارحمہ



7

غلام احمد کے فوت ہونے کے بعد بھی یہ تحریک رکی نہیں بلکہ ممتاز علماء و مفکرین اسلام و کلاء اساتذہ حتیٰ کہ بعض جگہ عام لوگوں نے

بھی اس میں حصہ لیا۔ اور آنجہانی کے پیروکاروں کا خوب محاسبہ کیا۔

تحریک ختم نبوت کے نام سے جاری یہ جدوجہد مسلمانوں کے درمیان اتحاد و یکجہتی کی ملازوال مثال ہے۔ یہ واحد مسئلہ تھا جس نے تمام سالک کے علماء کو ایک پلیٹ فارم پر جمع کر دیا۔ حتیٰ کہ وہ لوگ جو اپنی الگ شناخت رکھتے ہیں انہوں نے بھی تحریک میں اپنا حصہ ڈالا۔

قادیانیوں کو غیر مسلم قرار دینے کے مختلف مراحل اور کوششیں ہیں بطور مثال ہم مقدمہ بہاولپور لیتے ہیں۔ یہ ایک عملی تحریک تھی یہ دلچسپ مقدمہ 1926ء میں ریاست بہاولپور کی عدالت میں پیش ہوا۔ اور 1935ء میں اس کا فیصلہ ہوا۔ اس اعمال کی تفصیل یہ ہے کہ اٹلی بخش نامی شخص نے اپنی بیٹی غلام عائشہ کا نکاح عبدالرزاق کے ساتھ کر دیا۔ ابھی رخصتی نہ ہوئی تھی کہ معلوم ہوا۔ عبدالرزاق نے قادیانی مذہب اختیار کیا ہوا ہے۔ لہذا تنسیخ نکاح کے لیے عدالت سے رجوع کیا گیا اب اہم سوال یہی تھا کہ غلام عائشہ مسلمان خاتون ہے جبکہ عبدالرزاق قادیانی غیر مسلم ہے۔ یہ مقدمہ بہت اہم تھا۔ اور اب عدالت نے فیصلہ کرنا تھا کہ قادیانی غیر مسلم ہیں۔ اسی اثناء میں عبدالرزاق خودکشی کر لیتا ہے۔ تاکہ عدالت یکطرفہ مقدمہ خارج کر دے۔ اور فیصلہ نہ ہو۔ مگر اس وقت کے علماء نے عدالت کو مجبور کیا کہ وہ سماعت جاری رکھے۔ اور فیصلہ کرے۔ لہذا 1935ء کو عدالت نے عبدالرزاق کو غیر مسلم قرار دیا۔

قیام پاکستان کے بعد بھی یہ حساس ترین مسئلہ رہا۔ جس کے خلاف دو بڑی تحریکیں چلیں۔ پہلی تحریک 1953ء میں شروع ہوئی۔ ہزاروں کارکن گرفتار ہوئے جبکہ مولانا مودودی اور مولانا عبدالستار نیازی کو سزائے موت سنائی گئی اگرچہ بعد میں انہیں رہا کر دیا گیا۔ لیکن یہ تحریک اس مسئلے کی حساسیت کو اجاگر کرنے میں کامیاب ہوئی۔

دوسری بڑی تحریک 1974ء میں چلی جب (ربوہ) چناب نگر کے اسٹیشن پر قادیانی غنڈوں نے ملتان سے آئے طلبہ کو زد و کوب کیا۔ اور انہیں شدید زخمی کر دیا۔ اس تحریک کا آغاز (لاکپور) فیصل آباد سے ہوا۔ اور یہ تحریک ہم نے اپنی آنکھوں سے دیکھی۔ اور اس میں بھرپور



حصہ لیا۔ پیپلز پارٹی کی حکومت تھی۔ بڑے بڑے جلوس نکلتے، دکانیں نماز عصر کے وقت بند ہو جاتیں تمام مسالک کے علماء ایک اسٹیج پر تقاریر کرتے۔ اس تحریک نے پورے پاکستان کو جام کر دیا۔ مجبوراً یہ قضیہ قومی اسمبلی میں گیا۔ جہاں ایک طویل بحث و مباحثہ کے بعد اتفاق رائے سے قادیانیوں کو غیر مسلم قرار دے دیا گیا۔ اس کے بعد جنرل ضیاء الحق کے عہد میں امتناع قادیانیت آرڈیننس جاری ہوا۔ جس کی رو سے قادیانیوں کو شعرا اسلام استعمال کرنے سے روک دیا گیا۔

اس میں دورانے نہیں قادیانی مذہب کی آڑ میں سیاسی ایجنڈا رکھتے ہیں۔ یہی وجہ ہے کہ آغا شورش کاشمیری نے ان کے بارے میں لکھا ہے۔ ”قادیانی مذہب کی پناہ لیتے ہیں۔ لیکن سیاست کا نالک کھیلتے ہیں۔ جب کوئی ان کے سیاسی عزائم کا محاسبہ کرتا ہے۔ تو وہ مذہب کے حصار میں بیٹھ کر ”ہم اقلیت ہیں“ گانا بجاتے ہیں۔ اور عالمی ضمیر کو معاونت کے لیے پکارتے ہیں۔ جس سے حقائق سے نا آشنا دنیا سمجھتی ہے۔ کہ پاکستان کے جنوبی مسلمان اس چھوٹی سی اقلیت کو کچل دینا چاہتے ہیں۔

پاکستان میں ایسے لوگوں کی کمی نہیں۔ جن کے دماغ بہت چھوٹے ہیں اور وہ دنیاوی مفادات کی خاطر قادیانی مسئلہ پر جاہلانہ گفتگو کرتے ہیں۔ اور ان کے لیے ہمدردی اور نرم گوشہ رکھتے ہیں۔ ان کے حقوق کی حفاظت کے لیے بڑے پرجوش ہیں خاص کر موجودہ تحریک انصاف کی حکومت میں انہوں نے خوب سراٹھایا اور خود اعلیٰ عہدوں پر لائٹھایا اور جب شدید عوامی رد عمل سامنے آیا تو اسے فارغ کر دیا گیا۔

ایک بات بہت تعجب خیز ہے۔ کہ قادیانی خود کو کبھی اقلیت نہیں مانتے اور نہ ہی آئین پاکستان کو تسلیم کرتے ہیں۔ قومی اور صوبائی اسمبلیوں میں ان کی مخصوص نشستیں ہیں۔ لیکن کوئی قادیانی اس پراسبلی میں نہیں آتا۔

اس کا مطلب ہے کہ وہ اسے بحیثیت اقلیت قبول نہیں کرتے۔ لیکن مقام افسوس ہے کہ بعض موجودہ وزراء مفت میں ان کے وکیل صفائی بنے ہوئے ہیں۔

ہم یہ بات واضح کر دینا چاہتے کہ جب قومی اسمبلی اتفاق رائے سے انہیں غیر مسلم



قرار دے چکی اور آئینی طور پر یہ غیر مسلم ہیں۔ تو بار بار اس مسئلے کو چھیڑنا عقل مندی نہیں۔ اس سے تشویش پیدا ہوتی ہے

اس لیے حکومت ایسی کوئی حماقت نہ کرے۔ اور انہیں کوئی اہمیت نہ دے۔ یہ نہ تو محبت وطن ہیں اور نہ ہی خیر خواہ!

عربی زبان کی حکمت پنجاب

عربی زبان کی اہمیت ضرورت اور افادیت سے ہر مسلمان بخوبی آگاہ ہے۔ ہمارا دین عربی زبان میں نازل ہوا۔ پیغمبر آخرا زماں صلی اللہ علیہ وسلم کی زبان عربی ہے۔ اسلامی تعلیمات کا مکمل ذخیرہ عربی زبان میں ہے۔ صحابہ کرام رضوان اللہ تعالیٰ علیہم اجمعین نے نبی کریم صلی اللہ علیہ وسلم کے روز و شب میں صادر ہونے والے تمام فرامین اور اعمال حسنہ کو عربی میں ہی بیان کیا۔ اس کی جملہ تشریحات اور قرآن حکیم کی تفاسیر عربی میں ہیں احادیث کا تمام ذخیرہ عربی زبان میں ہے۔ تمام آئمہ اور فقہاء نے قرآن و حدیث سے مستنبطہ مسائل کو عربی زبان میں بیان کیا۔ حتیٰ کہ اصول فقہ اور اصول حدیث بھی عربی میں مرتب کیے۔ گویا طلوع اسلام سے لیکر اب تک دین اسلام پر ہونے والا تمام کام عربی زبان میں ہے۔ لہذا آج کوئی شخص اگر اسلام کے بنیادی مسائل عقائد عبادات معاملات اخلاقیات کو سمجھنا چاہے۔ تو اسے براہ راست ان اہمات الکتب کی طرف رجوع کرنا ہوگا۔ جو ساری کی ساری عربی میں ہیں۔ لہذا عربی زبان جانے بغیر وہ براہ راست مستفید نہیں ہو سکتا۔ اگر وہ ترجمہ شدہ کتب سے استفادہ کرتا ہے تو اس میں فہم کا اختلاف پیدا ہو جاتا ہے۔ لہذا اگر ہم دین اسلام کی حقیقی روح کو اپنی زندگی کا حصہ بنانا چاہتے ہیں اور معاشرے سے فرقہ واریت کا خاتمہ چاہتے ہیں تو ہمیں براہ راست کتاب و سنت کا علم ہونا چاہیے اور اس کے لیے ضروری ہے کہ ہمیں عربی زبان آتی ہو۔

لیکن بد قسمتی سے پاکستان میں عربی زبان کے ساتھ ہمیشہ سوتیلا سلوک ہوتا رہا اور اسے زندگی کے تمام شعبوں میں بطور زبان بھی اختیار نہ کر سکے۔ قیام پاکستان کے بعد جب علامہ محمد اسد رحمہ اللہ کو پاکستان میں نفاذ اسلام کے لیے سفارشات مرتب کرنے کی